

د اهلبيتو (ع) فضائل

(ورومبي برخه)

ليک: علامه معين الدين ابوالفضل - افغانستان

اهلبت څوک دي؟

قدرمنو! زه د اهل بيتو په باره کښې تاسو ته په هغه ډول توضيحات عرضه وم کوم چې په واقعي ډول د اهل بيتو له شان سره موافق دي او هم د اهل السنه والجماعت اصلي موقف دے .

مراد زما له اهل بيتو څخه دلته د خاندان نبوت دغه څلور عظيم الشانه او په الهي دربار کښې عالي رتبه او د لوړو مقاماتو خاوندان دي چې حضرت فاطمة الزهرا (رض) او د اسلام څلورم خليفه حضرت علي (كرم الله وجهه) او حضرت امام حسن (رض) او حسين (رض) دي . د دوي د فضيلت بيان په دوه ډوله تاسو محترمو ته ذکر کوم : اول: په اجتماعي ډول دويم: په انفرادي شکل کښې ځکه چې په اسلام کښې د دوي د فضيلت په باره کښې په دغو دواړو شکلو کښې دلائل موجود دي .

اول: په مجموعي توگه د اهلبيتو فضائل

(۱) : له حضرت زهد بن ارقم څخه روايت دے چې نبي (ص) حضرت علي ، بي بي فاطمې ، امام حسن او امام حسين (رضي الله عنهم) ته و فرمايل: انا حرب لمن حاربتهم و سلم لمن سالمتم (رواه الحاكم في المستدرک). يعني زه جنگ کونکے او مخالفت کونکے يم له هغه چا سره چې تاسو له هغه سره جنگ او مخالفت کوئ ، او زه جوړ ، موافق او روغه کونکے يم له هغه چا سره چې تاسو له هغه سره جوړ او موافق يئ .

(۲) : د اسلام گران پيغمبر (ص) فرمايلي دي : و اهل بيتي امان لأمتي من الاختلاف ، فاذا خالفتها قبيلة من العرب اختلفوا و صاروا حزب إبليس . (رواه الحاكم و قال هذا حديث صحيح الإسناد) يعني : او اهل بيت زما امان دے امت زما لره له اختلاف څخه ، نو هغه وخت چې مخالفت وکړي له اهل بيت سره زما يوه قبيله له عربو څخه نو بيا به دوي سره مختلف شي او د إبليس ډله به ورڅخه جوړه شي .

(۳) : د اسلام پيغمبر (ص) فرمايلي دي : أحبوا الله لما يعزوكم به من نعمه و أحبوني لحب الله و أحب اهل بيتي

لِحُبِّي (رواه الحاكم وقال هذا حديث صحيح الإسناد) . يعني : محبت ڪوئ له الله (جل جلاله) سره له دي و جي چي تاسو ته په خپلو نعمتونو سره غذا درکوي او محبت ڪوئ له ما سره له و جي د محبت د الله (جل جلاله) او محبت ڪوئ له اهل بيت زما سره له و جي د محبت زما ..

(۴) : له حضرت ابي سعيد الخدري (رض) خخه روايت دے چي دة مبارک ويلي دي چي رسول الله (ص) فرمايلي دي : والذي نفسي بيده لا يُبغضنا أهل البيت أحد إلا أدخله الله النار . (رواه الحاكم وقال هذا حديث صحيح على شرط مسلم) . يعني : قسم دے زما په هغه ذات چي زما نفس د دة په قدرت کښي دے بغض به نه وکړي له مور سره (يعني) له اهل بيتو سره هيڅوک مگر داخل به کړي دى الله (جل جلاله) اور د دوزخ ته .

(۵) : د اسلام پيغمبر (ص) فرمايلي دي : که چيرې يو سرے په منخ کښي د حجر أسود او د مقام ابراهيم ودريري او ټول عمر نمونخ کوي او روزه نيسي ، بيا د قيامت په ورځ له الله (جل جلاله) سره مخامخ شي په داسي حال کښي چي ده په دنيا کښي خپل ژوند په داسي حال کښي تېر کړے وي چي له اهل بيت د محمد (ص) سره بغض کونکے و نو داخل به شي اور ته د دوزخ (انتهی مع توضيح ، رواه الحاكم وقال هذا حديث صحيح على شرط مسلم) »

(۶) : له حضرت حذيفه (رض) خخه روايت دے چي له ما خخه زما مور پوښتنه وکړه چي رسول الله (ص) ته وررغله يې ؟ ما ورته وويل چي نه يو خه وخت کيږي چي دي مبارک مي ندے ليدلے ! نو زما مور ماته سرزنښت او زجر راکړ ، ما ورته وويل چي اوس به ورشم او د ما بنام نمونخ به ورسره وکړم او زما او ستا د دواړو د پاره به بخښه ورخخه وغواړم ، بيا ما له دة مبارک سره د ما بنام او ما خستن نمونخ وکړ ، بيا په دة مبارک پسې د شاله خوا راروان شوم ، ده مبارک وويل چي حذيفه يې ؟ ما ورته وويل چي هو ! بيا دة مبارک راته وويل چي دغه خوک چي تا له ما سره وليدے دا يوه داسي فرښته وه چي تر دغه ساعته پورې هيڅکله ځمکي ته نه وه راکښته شوې ، له الله پاک خخه يې د دي اجازه اخستې وه چي زما د سلام د پاره راشي او دا زيرے په ما باندي وکړي چي فاطمه د جنت د بنخو سرداره ده او حسن او حسين سرداران د خوانانو د جنت دي (انتهی مع إختصار و توضيح ، رواه الترمذي) .

(۷) همد ارنگه له حضرت جابر بن عبد الله انصاري (رض) خخه روايت دے چي دة مبارک فرمايلي دي چي په حجة الوداع کښي د عرفې په ورځ ما رسول الله (ص) وليدے په داسي حال کښي چي په خپله قصوى اوښه باندي سپور و ، خطبه يې ويله ، نو ما له دة مبارک خخه واوريدل (يعني په جريان کښي د خطبې د دة) چي داسي يې فرمايل : يا أيها الناس إني تركتُ فيكم ما إن أخذتم به لَن تَضِلُّوا : كتابَ الله وعترتي أهل بيتي . يعني : اے خلقو ! بې شکه ما په تاسو کښي داسي شے پريښودئ چي کچيري تاسو هغه ټينگ کړئ نو هيڅکله به گمراهان نه شئ چي هغه : کتاب د الله تعالی (يعني قرآنکريم) او اهل بيت زما دي (يعني که تاسو په کتاب عمل وکړئ او زما له اهل بيتو سره محبت ڪوئ او د دوي په لار باندي ځئ نو تاسو به له ضلالت او گمراهي خخه محفوظ پاتې يئ)

رواه الترمذي .

ملاعلي القاري - رحمه الله - په مرقات کښې د دغه حديث په ارتباط فرمايلي دي چې له دې څخه چې د اسلام پېغمبر تمسک په مطلق اهل بيت خپل سبب د نجات له گمراهۍ څخه بللې دے دا معلومېږي چې کوم څوک چې حقيقتاً د دة مبارک له اهل بيت څخه وي نو دهغه سيرت او عمل به خامخا مطابق له شريعت او طريقت سره وي .

يعني په اهل بيت کښې داسي څوک نه پېدا کېږي چې د دة کردار دې له شريعت څخه مخالف وي .

د فاطمة الزهراء د زوکړې بيان :

شيخ مفيد (رح) په « روضة الواعظين » کښې ذکر کړې دے چې کوم وخت حضرت خديجة (رض) په فاطمة الزهرا سره حملداره شوه نو د اسلام پېغمبر (ص) حضرت خديجه ته وفرمايل چې : اے خديجه ! حضرت جبرئيل ماته خبر راکړ چې دغه کوچنۍ (يعنې چې اوس د حضرت خديجه په رحم کښې دے) دا به انجلی وي ، چې نوم به يې فاطمه وي او دې ته به ډېر پاک او پاکيزه او له برکاتو څخه ډک نسل الله (جل جلاله) وروبخښي ، کله چې د دې مبارکې د زوکړې او د تولد وخت راغے او خديجه ته لکه څرنگه چې معمول دے له معمول سره سم دردونه پېدا شول ، نو دې مبارکې خپلو خپلوانو ښځو ته خبر ورکړ او دوي يې راوغوښتلې د دې د پاره چې د تولد په وخت کښې د عادت مطابق له دې سره کومک وکړي ، خو له دې وجې چې هغه ښځې ټولې کافرې او مشرکې وې نو له ورتللو څخه يې منعه وکړه او دې مبارکې ته يې دا خبري وروليږلې چې ته گنهگاره شوې . يعنې د پلار او نيکه لار دې پرېښودله او پة محمد (ص) باندي دي ايمان راوړه ، او دغه محمد چې د ابوطالب يتيم ؤ بېچاره ، خوار او غريب ؤ او ته يوه نامداره ، عزتمنه او نامداره ښځه وې له ده سره دې نکاح وکړه او زموږ خبرې دې نه منلې او درويشي او فقيري دي په توانگري او دولتمندي باندي غوره کړه ، نو موږ نشو درتللې خپله چاره دې پخپله وکړه حضرت خديجه (رض) د قربشو د ښځو له دغو خبرو څخه ډېره پرېشانه او دلتنگه شوه ، په دې وخت کښې په ناڅاپي ډول څلور ښځې ورته راغلې چې په رنگ ، قد او قامت کښې داسي معلوميدلې لکه چې د بني هاشم او د قربشو له ښځو څخه دي ، حضرت خديجه چې کله دغه ښځې وليدلې يودم په ترس او ويره کښې ولویده ، له دغو څلورو ښځو څخه يوه ښځې دې مبارکې ته وفرمايل چې « اے خديجه ! مه پرېشاني کوه او مه ويرېږه مونږ الله (جل جلاله) تاته رالېږلي يو او مونږ ستا خوبندي يو ، زه حضرت ساره يم (يعنې د حضرت ابراهيم [ع] بي بي) او دغه بله ښځه د عمران لور حضرت مريمه ده (يعنې د حضرت عيسى [ع] مور) او دغه دريمه ښځه بيا کلثوم د حضرت موسى (ع) خور ده ، او دا څلورمه ښځه بيا حضرت بي بي آسيه ده چې د فرعون ښځه وه ، دغه مونږ ټولې به په جنت کښې له تاسره ملگري يو . » بيا په دغو ښځو کښې يوه د خديجه راسته طرف ته او يوه يې چپه طرف ته کښيښتله ، او يوه يې و مخ او بله يې شا ته کښيښتله ، او د حضرت فاطمې تولد وشو . کله چې فاطمه (رض) پېدا سوه نو له دې مبارکې څخه يوه داسې رڼا او روښنائي وځلېدلې چې د مکې مکرمې په ټولو

کورنو باندې یې احاطه وکړه ، او په ځمکه کښې داسې ځای پاتې شو چې له هغه نور څخه دې روښانه شو
نه وي

بر آسمان رسالت هلال از نو تافت بیوستان نبوت گلي زنو بشکفت

صاحب د تفسیر حسینی په «روضه الشهداء» کښې ذکر کړې دے چې داسې روایت راغلی دے چې الله (جل جلاله) د جنت له حورو څخه لس حورې د جناب رسول کریم (ص) کور ته ورو لېږلې ، او له هرې یوې سره یوه گډوه د حوض کوثر له اوبو څخه ډکه او یو تال ورسره ؤ ، کله چې دغه حورې بی بی خدیجې ته راغلي نو په هغه څلورو ښځو کښې کومه ښځه چې د خدیجې و مخ ته ناسته وه فاطمه یې وروا خستله او په هغو اوبو سره یې پریمنځله او یوه سپینه جامه چې ورسره وه او ډېره خوشبویه وه راوا خستله او فاطمة الزهرا یې په هغه کښې و پېچله او یوه بله پاکیزه او خوشبویه ټوکره یې په سر ورواچوله ، او بیا یې خدیجې ته وفرمایل چې اے خدیجې! اوس دي نو دغه پاکه ، پاکیزه لور درواخله چې الله پاک په دې او د دې په نسل باندې برکت اېښه دے ، او دغو ټولو ښځو دې مبارکي ته د فاطمې مبارکي ورکړه ، بیا ورڅخه رخصتې شولې . وروسته د اسلام پېغمبر (صلی الله علیه و آله وسلم) راغی او حضرت خدیجة الکبری فاطمة الزهرا د دة مبارک په غېږ کښې ورکړه .

پوه شه ! چې د فاطمة الزهرا (رض) ډېر نومونه دي ، شیخ عبدالحق محدث دهلوي (رحمه الله) د مدارج النبوة په ج ۲ ص ۴۵۹ کښې فرمایلي دي چې د دې مبارکې یو نوم فاطمه دے او په فاطمه سره ځکه دا مسمی شوې ده چې الله تعالی دا مبارکه او د دې مبارکې محبین او مخلصین له دوزخ څخه خلاص کړي دي . او دوهم نوم یې «بتول» دے ، په بتول سره له دې وجې نامداره ی وې ده چې دا مبارکه د خپلې زمانې له ټولو ښځو څخه په فضیلت او دین کښې او په إنقطاع او پریکړون کښې له ماسوی څخه د الله (جل جلاله) تنها او متفرده وه . (ځینو د بتول معنا د هغې پېغلې کړې ده چې د ښځو عام عادت یې نه راځي یعنې فاطمه زهرا (ع) له روحاني او معنوي پاکۍ سره سره د ښځو له عامه عادتونو څخه هم پاکه او پاکیزه وه. --- اداره) او دریم نوم یې «زهرا دے ، په نامه سره له دې وجې نامداره شوې ده چې په بنائېست او جمال کښې په نورو ښځو باندې دې مبارکې فوقیت درلوده . همدارنگه راضیه ، مرضیه ، میمونه ، ذکيه هم د دې مبارکې مبارک نومونه دي ، او اسم کنیه د دې مبارکې «أم محمد» ؤ . (یا ام ابیها یعنې د پلار مور) محدث دهلوي په مدارج النبوت کښې ذکر کړي دي چې د اسلام پېغمبر فرمایلي دي : إِنَّ اللَّهَ يَعْزِبُ بِغَضَبِ فَاطِمَةَ ، و يَرْضِي بِرَضَائِهَا يَعْنِي بِبَشْكَةِ اللَّهِ (جل جلاله) په غضب کيږي او ناراضه کيږي په غضب او ناراضۍ سره د فاطمې ، او راضي کيږي په رضا او خوشحالی سره د فاطمې همدارنگه محدث دهلوي ذکر کړي دي چې په صحیح حدیث کښې راغلي دي چې د اسلام پېغمبر فرمایلي دي : فَاطِمَةُ بَضْعَةٌ مِنِّي ، مَنْ آذَاهَا فَقَدْ آذَانِي وَمَنْ أَبْغَضَهَا فَقَدْ أَبْغَضَنِي . یعنې فاطمه یو ټوټه او برخه ده له ما څخه ، هر څوک چې تکلیف ورسوي دې ته نو په تحقیق سره هغه و ماته تکلیف ورساوه او هر څوک چې بغض وکړي له دې سره نو په تحقیق سره هغه له ما سره بغض وکړ .

پوه شه ! چې په دې باره کښې هم اختلاف دئ چې ددې مبارکي نکاح له حضرت علي (ک) سره څه وخت وشوه ؟ اول قول دا دے چې په دوهم کال د هجرت د رمضان په میاشت کښې د بدر له غزا څخه وروسته ، او ځينو ویلي دي چې د احد له غزا څخه وروسته د دې مبارکي نکاح له حضرت علي بن ابی طالب سره وشوه ، او د واده مراسم یې د ذي الحجې په میاشت کښې تر سره شول . دوهم قول دا دے چې د رجب په میاشت کښې یې نکاح ورسره وشوه دریم قول دا دے چې د صفرې په میاشت کښې په وحی او د الله (جل جلاله) په حکم سره د دې مبارکي نکاح له حضرت علي سره وشوه ، په دغه وخت کښې د دې مبارکي عمر ۱۵ کاله او پنځه میاشتې ؤ ، او د حضرت علي عمر ۲۱ کاله او پنځه میاشتې ؤ . له حضرت علي څخه ددې مبارکي دغه اولاد سوئ دئ : حسن ، حسین ، محسن ، زینب ، أم کلثوم ، رقیه . (کذا في مدارج النبوة للمحدث الدهلوي) .

پوه شه ! چې دفاطمة الزهراء وفات په صحیح قول د رمضان المبارک په دریمه د سه شنبې (نېټې) په شپه شومے دے ، په دغه وخت کښې د اسلام د پیغمبر له رحلت او وفات څخه ۲ میاشتې تېرې شوې وې ، او په جنت البقیع کښې د دې مبارکي دفن په شپه کښې ترسره شو ، او د جنازې نمونځ یې حضرت علي او په یوه قول یې حضرت عباس (رض) ادا کړ .

پوه شه ! چې په مدفن د دې مبارکي کښې هم اختلاف دے ، ځینې وائي چې د دې دفن د دې مبارکي په خپل کور کې شومے دے کوم چې د مسجد نبوي په داخل کښې راځي ، او یو قول داسې راغله دے چې مدفن د دې په هغه مسجد کښې دے چې په بقیع کښې موجود دے او دې مبارکي ته منسوب دے (کذا في مدارج النبوت وغيره ، والعلم عندالله) .

د حضرت علي فضائل

(۱) : کله چې د اسلام پیغمبر له (صلی الله علیه و آله وسلم) حجة الوداع څخه فارغ شو او د مدینې منورې په طرف باندي سره له اصحاب کرامو راروان شو ، نو کله چې « غدیر خم » ته چې له ناحیو څخه د جحفي دے او په منځ کښې د مکې معظمې او مدینې مطهرې واقع دے راورسیدے نو (هلته یې کاروان ودروه او ټول یې راغونډ کړل او د اوبانو له کجاؤ څخه یې منبر جوړ کړ او د خطبې په ترڅ کښې) منځ مبارک یې خپلو مبارکو اصحابو ته راوگرځاوه او داسي یې ورته وفرمایل : أ لستم تعلمون أني أولى بالمؤمنين من أنفسهم ؟ قالوا بلى ! .

یعني اے اصحابو ! ایا نه یئ تاسو چې عالمان یئ تاسو په دې خبره باندي چې زه ډېر نزدې یم مؤمنانو ته ، یا ډېر دوست (غوره) یم د مؤمنانو له نفسو او ځانونو څخه د دوي ؟ اصحابو ورته وویل چې هو ! (یعني بېشکه ته مؤمنانو ته د دوي تر ځانونو دوي ډېر ورنزدې یې او د دوي تر ځانونو د دوي ډېر دوست یې) .

وروسته له دې د اسلام پیغمبر د حضرت علي (رض) لاس ونيوه او داسي یې وفرمایل : اللهم من كنت مولاه فعلى مولاه ، الله والى من والاه و عادى من عاداه ، أنصر من نصره و اخذل من خذله ، اللهم ادرالحق معه حيث دار (

مدارج النبوة للمحدث الدهلوي ص ۴۰۱. يعني اے اللہ! د هر چا چي زه مولا يم نو علي هم د هغه مولا دے ، اے اللہ! دوستي او محبت وکړه له هغه چا سره چې له علي سره دوستي کوي او دبنمني وکړه له هغه چا سره چې له علي سره دبنمني کوي ، مدد وکړه (يعني اے اللہ!) د هغه چا چې هغه د علي مدد کوي او ترک د مدد وکړه (يعني نصرت او کومک مه ورسره کوه) له هغه چا سره چې هغه له علي سره مدد او کومک نه کوي ، اے اللہ! راگرخوه حق له علي سره هر چپرې چي دې گرځي (يعني دې او حق مه سره جدا کوه) .

(۲) : د اسلام پېغمبر (ص) فرمايلي دي : لا يُحِبُّ عَلِيًّا مُنَافِقٌ وَلَا يُبَغِّضُهُ مُؤْمِنٌ (رواه الترمذي ج ۲ ص ۲۹۱) .

يعني : محبت نه کوي له علي سره هيڅ منافق او بغض نه کوي له ده سره هيڅ مؤمن .

(۳) : له حضرت سعد بن أبي وقاص خخه روايت دے چې نبي (صلى الله عليه و آله وسلم) حضرت علي ته وفرمايل : أنت مني بمنزلة هارون من موسى (ع) (رواه الترمذي وقال هذا حديث صحيح) . يعني اے علي ! ته په نسبت و ماته داسي منزلت او مقام لري لکه چې څنگه مقام حضرت هارون (ع) په نسبت و موسى (ع) ته درلوده .

پوه شه ! چې کله چي د اسلام پېغمبر د تبوک غزا ته تلے نو حضرت علي يې په مدينه منوره کښې د خپل ځان د خلف يا په بل تعبير د خليفه په حيث پرېښودے ، لکه کله چې موسى (ع) و کوه طور ته تلے نو يې هارون (ع) په بني اسرائيلو کښې د خپل ځان د خلف په توگه پرېښودے ، نو حضرت علي (رض) د اسلام و پېغمبر ته عرض وکړ چې اے د خداے رسوله ! ته ما څنگه د بنځو او کوچنيانو په ډول تر شا پيرېدې او له ځان سره مي نه ملگرے کوي ؟ نو په دې وجه د خداے رسول ده ته مذکور حديث وفرماة (أنظر حاشية الترمذي) .

(۴) : له حضرت زرين حبيش (رض) خخه روايت دے چې حضرت علي (رض) فرمايلي دي چې زما دې په هغه ذات قسم وي چې دانه يې چاولې ده او وابنه يې ورڅخه رايستلي دي او هر خاوند د روح يې پېدا کړے دے ، چې بېشکه شان دا دے چې د اسلام پېغمبر و ماته داسې توصيه کړې ده چې محبت به نه کوي له ما سره مگر مؤمن او بغض به نه کوي له ما سره مگر منافق (رواه مسلم ، كذا في المشكوة) .

(۵) : له حضرت عمران بن حصين خخه روايت دے چې نبي (ص) فرمايلي دي : إن عليا مني و أنا منه ، وهو ولي كل مؤمن (رواه الترمذي ، كذا في المشكوة) يعني بېشکه علي له ما خخه دے او زه له ده خخه يم ، او دې مددگار او دوست د هر مؤمن دے

(۶) : له ابن عمر خخه روايت دے چې د اسلام پېغمبر حضرت علي ته وفرمايل : أنت أخى في الدنيا والاخرة (رواه الترمذي ، كذا في المشكوة) يعني اي علي ته ځما ورور يې هم په دنيا کښې او هم په آخرت کښې (۷) : له حضرت انس (رض) خخه روايت دے چې د رسول الله (صلى الله عليه و آله وسلم) په حضور کښې يو ماغه (يعني چي کباب شوه و او يو چا ورته هديه کړے و) پروت و ، نو ده مبارک داسې دعا وکړه : اللهم اتني بأحب خلقك اليك ، يأكل معي هذا الطير . (رواه الترمذي) . يعني اے اللہ ! ماته داسي څوک راوله چې له

جملې څخه د ډېرو محبوبو مخلوق ستا وي تاته، چې دغه مرغه له ماسره و خوري نو حضرت علي (رض) راغله بيا يې هغه مرغه ورسره و خورۍ .

(۸) : له حضرت علي څخه روايت دے چې رسول الله (ص) ماته وفرمايل چې په تا کښې يو نادر صفت د حضرت عيسى (ع) موجود دے؛ ځکه چې د عيسى (ع) په باره کښې يهوديانو تفریط کړے و چې له دة مبارک سره يې بۇعص کاوۍ او د دة په مور مبارکه يې بۇهتان وايه ، او نصاراو بيا له دة سره په محبت کښې افراط کړے دے چې وده ته يې داسي منزلت او مقام ثابت کړے دے چې هغه دة لره نستہ يعنې ځکه نصاری ، ځينې حضرت عيسى (ع) خداے بولي او ځينې يې د خداے زوے بولي او ځينې يې دريم له دريو خدايانو بولي . بيا حضرت علي (رض) فرمايلي دي چې دوه نفره به زما په سبب په هلاکت کښې لويږي :

اول : هغه څوک چې زما په محبت کښې افراط او تر حد تېرے کوي او زما مدحه په هغو شيانو سره کوي چې هغه په ما کښې موجود ندي . (يعنې ورته د خداے مقام ورکول --- اداره)

دوهم : هغه سرے چې له ما سره بغض کوي او د دُښمنۍ په وجه په ما باندې بۇهتان وائي (رواه أحمد) .

(۹) : مولانا حسين واعظ کاشفي (رحمة الله تعالى عليه) په « روضة الشهداء » کښې فرمايلي دي چې امام أحمد فرمايلي دي چې د هيڅ صحابي په فضيلت کښې دونه روايتونه و ماته په ثبوت ندي رسيدلي لکه څونه چې د حضرت علي (رض) په شان کښې راته ثابت شوي دي ، همدارنگه مولانا مذکور ذکر کړي دي چې تولد د دة مبارک دننه په خانه کعبه کښې شوے دے ، او دغه شرف نه تر دة له مخه نه له دة څخه وروسته چاته حاصل شوے دے ، لکه چې يوه عربي شاعر فرمايلي دي : ولدته في الحرم المعظم أمه طابت و طاب وليدها والمولدُ

بييت :

گوهر چو پاک بود و صدف نیز پاک بود

آمد میانه يي حرم کعبه در وجود

کعبش ز فيض کعبه صفا داشت لا جرم

بر دوش سيد دو جهان جلوها نمود

محترمو ورونيو ! سلسله د بيان د فضائلو د حضرت علي (رضوان الله تعالى عليه) په تقرير او تحرير کښې و پاې ته نشي رسيدلي نو کوم څه چې مې ذکر کړل په هغه سره اکتفا کوم ، خو خبر دا ده چې د نورو صحابه کرامو له

نومونو سره صرف «رضي الله عنه» ويل کيڙي او د دۀ مبارک له نامه سره «كرم الله وجهه» هم ويل کيڙي ، د دې دوي وچي دي : اوله وجه يې دا ده چې دۀ مبارک په هيش وخت کښې بوت ته سجده نده کړې . دوهمه وجه يې دا ده چې کافرانو به له دۀ سره د سختې دښمنۍ په وجه د ده په شان کښې داسې ويل «سوَد الله وجهه» نو مسلمانانو د دوي په رد کښې د حضرت علي له نامه سره دا وينا شروع کړه چې کرم الله وجهه .

محترمو مسلمانانو ! مسلمان ته پکار ده چې په صحيح ډول په اسلام ځان اگاه کړي ، خصوصاً علماو ته ، دا خبر مي په دې خاطر درته وکړه چې ما له ايران سره په يوه مرکه کښې د حضرت علي له نامه سره د «عليه السلام» جمله په بار بار ويلې وه نو ډېرو ملايانو او طالبانو ته له دې خبرې څخه خورا کرکه پيدا شوې وه ؛ ځکه د دوي په معلوماتو کښې دا خبره وه چې عليه السلام د حضرت علي له نامه سره ويل د روافضو (يا شيعه گانو) کار دے ، ځکه په حقيقت کښې دغه جمله د نبي له نامه سره ويل کيڙي ، خو محترمو ! اصلي اسلامي صورتحال دغه ډول نه دے په دوي کښې چې ځينې له ما سره مخامخ شوي دي نو وروسته له دې چې په دې باب مي له اصلي اسلامي هدايت څخه اگاه کړي دي دا توصيه مي هم ورته کړې ده چې عالم او طالب ته پکار ده چې په صحيح معني له اسلام څخه ځان باخبره وساتي ، دا يو بل خصوصيت د حضرت علي دے چې د دۀ له نامه سره «عليه السلام» هم ويل کيدلې شي ، بلکي د دۀ د اولاد له نومونو سره هم عليه السلام ويل کيدلې شي .

صاحب د تفسير مظهري چې هر ځاے په خپل کتاب کښې د حضرت علي نوم ذکر کوي - عليه السلام - ورسره وائي . په تاريخ طبري کښې چې هر چپرې د حضرت علي نوم ذکر کيڙي د «عليه السلام» جمله ورسره وائي . شيخ عبدالحق محدث دهلوي په مدارج النبوة کښې د امام جعفر صادق له نامه سره هم عليه السلام وائي صاحب د اصول الشاشي ، د اصول الشاشي په خطبه کښې فرمايلي دي : والسلام على أبي حنيفة وأحبابه .زما په فکر حضرت علي ته دا خصوصيت په دې وجه پيدا شوے دے چې رسول (علي الصلوة والسلام) دۀ ته فرمايلي دي :

أنت مني بمنزلة هارون من موسى إلا أنه لا نبي بعدي (كذا في المشكوة) دوام لري نور بيا